

आरसीबी और केकेआर के बीच होगा कड़ा मुकाबला

बेंगलुरु (एजेंसी)। इंडियन प्रीमियर लीग (आईपीएल) 2024 में शुक्रवार को रॉयल चैलेंजर्स बेंगलुरु (आरसीबी) और कोलकाता नाइटराइडर्स (केकेआर) के बीच यहां के एम. चिन्नास्वामी स्टेडियम में कड़ा मुकाबला होगा। इस मैच में दोनों ही टीमों जीत के इरादे से उतरेंगी। दोनों ही टीमों ने अब तक एक-एक मैच जीता है जिससे उनका मनोबल बढ़ा हुआ है। फाफ डु प्लेसी की कप्तानी में आरसीबी ने पिछले मैच में पंजाब किंग्स को चार विकेट से जबकि श्रेयस अय्यर की कप्तानी में केकेआर ने सनराइजर्स हैदराबाद को चार रनों से हराया था। दोनों ही टीमों अपने शीर्ष और मध्य क्रम के बल्लेबाजों के खराब प्रदर्शन के कारण मुश्किलों में हैं। इस मैच में दोनों ही टीमों जमकर रन बना सकती हैं। एम. चिन्नास्वामी स्टेडियम की पिच सपाट और बल्लेबाजी के लिए अनुकूल मानी जाती है। इसमें नई गेंद से तेज गेंदबाजों को लाभ मिलता है। इसके पावरप्ले में बल्लेबाज जमकर शॉट्स खेलते हैं। वहीं धीमे गेंदबाज यहां हमेशा महंगे साबित हुए हैं। इसमें छोटी बाउंड्री से चौके-छक्के ज्यादा लगते रहे हैं। इसकी ध्यान में रखते हुए गेंदबाज गति में बदलाव कर बल्लेबाजों को मुश्किल में डाल देते हैं। पिछले मैच में अनुभवी बल्लेबाज विराट कोहली ने अर्धशतक लगाया था जिससे



आरसीबी की टीम उत्साहित है। टीम को कप्तान फाफ डुलेसी, ग्लेन मैक्सवेल, कैमरन ग्रीन और रजत पाटीदार से भी अच्छी पारी की उम्मीदें हैं। वहीं केकेआर के पास शीर्ष और मध्यक्रम में कप्तान श्रेयस अय्यर , वेंकटेश अय्यर, सुनील नरेन और नीतिश राणा जैसे खिलाड़ी हैं जो इंडन गार्ड्स पर सनराइजर्स के खिलाफ रन नहीं बना पाये थे। अब इन खिलाड़ियों को बेहतर प्रदर्शन करना होगा। वहीं रमनदीप सिंह, रिकू सिंह और आंद्रे रसेल ने छठे, सातवें और आठवें नंबर पर उत्तरकर टीम

को अच्छे स्कोर तक पहुंचाया था। केकेआर के कप्तान श्रेयस अय्यर पिछले मैच में शून्य पर ही आउट हो गये थे और अब इस मैच में वह भी रन बनाने के इरादे से उतरेंगे। चिन्नास्वामी स्टेडियम में श्रेयस का पिछला प्रदर्शन अच्छा रहा है। पिछले साल विश्व कप में उन्होंने नीदरलैंड के खिलाफ नाबाद 128 और दिसंबर में ऑस्ट्रेलिया के खिलाफ पांचवें टी-20 में 53 रन बनाए थे। वहीं गेंदबाजी में पिछले मैच में युवा नदीप सिंह, रिकू सिंह और आंद्रे रसेल ने पर मिचेल स्टार्क और वरुण चक्रवर्ती विफल

रहे थे। आरसीबी की ओर से पिछले मैच में तेज गेंदबाज मोहम्मद सिराज और यश दयाल ने अच्छी गेंदबाजी की थी पर अन्य गेंदबाज विफल रहे। अब उन्हें भी बेहतर प्रदर्शन करना होगा। आरसीबी की बल्लेबाजी डु प्लेसी के अलावा विराट और मैक्सवेल जैसे खिलाड़ियों पर आधारित रहेगी जबकि केकेआर की बल्लेबाजी श्रेयस के अलावा नीतिश राणा, मनीष पांडे और रिकू सिंह जैसे बल्लेबाजों पर आधारित रहेगी।

टीम

आरसीबी टीम : फाफ डु प्लेसी (कप्तान), ग्लेन मैक्सवेल, विराट कोहली, रजत पाटीदार, अनुज रावत, दिनेश कार्तिक, सुयश प्रभुदेसाई, विल जैक्स, महिपाल लोमरोर, कर्ण शर्मा, मनोज भंडागे, मयंक डागर, विजयकुमार विशाक, आकाश दीप, मोहम्मद सिराज, रीस टॉपले, हिमांशु शर्मा, राजन कुमार, कैमरून ग्रीन, अल्जारी जोसफ, यश दयाल, टॉम कर्न, लॉकी फार्ग्यूसन, स्विफ्लि सिंह, सौरव चोहान।

केकेआर टीम : श्रेयस अय्यर (कप्तान), नीतिश राणा, मनीष पांडे, रमनदीप सिंह, रिकू सिंह, शाकिब अल हसन, अनुकूल राय, वेंकटेश अय्यर, शेरफाने रदरफोर्ड, अंगकृष रघुवंशी, आंद्रे रसेल, सुनील नारायण, केएस भरत, फिल साल्ट, रहमानुल्लाह गुरबाज, वैभव अरोड़ा, चेतन सकारिया, दुष्मंता चामीरा, वरुण चक्रवर्ती, मिचेल स्टार्क, मुजीब उर रहमान, हर्षित राणा, सुयश शर्मा।

सूर्यकुमार जल्द मुंबई इंडियन्स की ओर से करेंगे वापसी, बीसीसीआई सूत्र ने फिटनेस पर दी जानकारी

नई दिल्ली(एजेंसी)। दुनिया के नंबर एक टी20 बल्लेबाज सूर्यकुमार यादव स्पोर्ट्स हर्निया की सर्जरी से पूरी तरह नहीं उबर पाए हैं और आईपीएल के कुछ और मैचों में नहीं खेल पाएंगे। राष्ट्रीय क्रिकेट अकादमी (एनसीए) उनकी प्रगति पर नजर रखे हुए है। मुंबई इंडियन्स के लिए खेलने वाले सूर्यकुमार मौजूदा सत्र में अब तक कोई मैच नहीं खेल पाए हैं और उनकी टीम को दोनों मुकाबलों में हार का सामना करना पड़ा है। भारतीय क्रिकेट बोर्ड (बीसीसीआई) के सूत्र ने कहा, 'सूर्या (सूर्यकुमार) काफी अच्छी प्रगति कर रहा है और काफी जल्द मुंबई इंडियन्स की ओर से वापसी करेगा। शुरुआती दो मैच में नहीं खेल पाने के बाद हालांकि उसे कुछ और मुकाबलों से बाहर रहना पड़ सकता है।' मुंबई इंडियन्स को

सूर्यकुमार की कमी खल रही है लेकिन बीसीसीआई इस आक्रमक बल्लेबाज की फिटनेस को लेकर कोई जोखिम नहीं उठाना चाहता क्योंकि जून में वेस्टइंडीज और अमेरिका में होने वाले टी20 विश्व कप में उनके बड़ी भूमिका निभाने की उम्मीद है। सूत्र ने कहा, 'बीसीसीआई के लिए मुख्य चिंता यह है कि वह टी20 विश्व कप में खेलने की पारी पर हैं या नहीं और वह इस स्थिति में हैं।' मैदान के चारों तरफ शॉट खेलने की क्षमता के लिए 33 साल के सूर्यकुमार की तुलना कई बार दक्षिण अफ्रीका के संन्यास ले चुके दिगज बल्लेबाज एबी डिविलियर्स से होती है। उन्होंने इस प्रारूप में 171.55 के स्ट्राइक रेट से रन बनाए हैं। सूर्यकुमार ने भारत के लिए 60 टी20 अंतरराष्ट्रीय मुकाबलों में चार शतक की मदद से 2141 रन बनाए हैं।

सनराइजर्स के लिए सबसे तेज अर्धशतक लगाकर बोले अभिषेक शर्मा- आउट होने के बाद मुझे पता चला



हैदराबाद। सनराइजर्स हैदराबाद के बल्लेबाज अभिषेक शर्मा ने कहा है कि मुंबई के खिलाफ रिकॉर्डतोड़ बल्लेबाजी प्रदर्शन के पीछे टीम प्रबंधन का खुलकर खेलने का संदेश था। सनराइजर्स के बल्लेबाजों ने रिकॉर्ड की झड़ी लगाते हुए मुंबई के खिलाफ आईपीएल का सर्वोच्च स्कोर तीन विकेट पर 277 रन बनाकर शीर्ष रन से जीत दर्ज की। ट्रेविस हेड ने 24 गेंद में 62 और शर्मा ने 23 गेंद में 63 रन बनाए जबकि हेनरिच व्लासेन ने 34 गेंद में नाबाद 80 रन की पारी खेली। इससे पहले आईपीएल का सर्वोच्च स्कोर पांच विकेट पर 263 रन था जो 2013 में रॉयल चैलेंजर्स बेंगलोर ने बनाया था। शर्मा ने कहा, 'मुझे अहसास ही नहीं हुआ कि यह सनराइजर्स के लिए सबसे तेज अर्धशतक था। मैं सिर्फ खुलकर खेलना चाहता था और आउट होने के बाद ही मुझे यह पता चला। मुझे काफी मजा आया।' उन्होंने कहा, 'मैं उस पहले टीम बैठक में बल्लेबाजों के लिए सीधा और साफ संदेश दिया है। अनुबंध सूची में शामिल नहीं हैं।' 'ट्रेविस और शर्मा ने सिर्फ 22 गेंद में 68 रन की साझेदारी की। उन्होंने कहा, 'ट्रेविस मेरे पसंदीदा बल्लेबाजों में से है और उनके साथ बल्लेबाजी करके काफी मजा आया।'

ऑस्ट्रेलिया ने 2024-25 के लिए राष्ट्रीय अनुबंध की घोषणा की, कई बड़े खिलाड़ी हुए बाहर

मेलबर्न (एजेंसी)। क्रिकेट ऑस्ट्रेलिया ने 2024-25 के लिए केंद्रीय अनुबंधित पुरुष खिलाड़ियों के 23 सदस्यीय समूह की घोषणा की जिसमें अनुभवी ऑलराउंडर मार्कस स्टोइनिस, स्पिनर एगार के साथ सलामी बल्लेबाज मार्कस हैरिस, तेज गेंदबाज माइकल नेप्थर सूची में शामिल नहीं हैं। स्टोइनिस हाल के दिनों में पीठ की चोटों से जूझ रहे हैं और पिछले महीने ऑस्ट्रेलिया के न्यूजीलैंड टी20 दौर से चूक गए थे। उन्होंने कोच जस्टिन लैंगर के नेतृत्व में आईपीएल 2024 के ओपनर के रूप में लखनऊ सुपर जायंट्स (प्लेयरस) के लिए वापसी की और नंबर 7 पर बल्लेबाजी करते हुए मात्र 3 रन बनाए जबकि गेंदबाजी नहीं की। इस बीच एगार ने पिछले सितंबर में दक्षिण अफ्रीका के खिलाफ पहले वनडे के बाद से अंतरराष्ट्रीय क्रिकेट नहीं खेला है, जहां मार्नस लाबुशेन के साथ मैच जिताने वाली साझेदारी के दौरान उन्हें घिल्ली में चोट लग गई थी।

अनुभवी सलामी बल्लेबाज डेविड वार्नर को इसमें जगह नहीं मिली है क्योंकि उन्होंने आईसीसी पुरुष टी20 विश्व कप के बाद अंतरराष्ट्रीय क्रिकेट से संन्यास की घोषणा कर दी है। अनुबंध सूची में अपग्रेड होने के बाद ऑलराउंडर मैट शॉर्ट और आरोन हार्डी और तेज गेंदबाज नाथन एलिस को नए खिलाड़ी हैं। युवा दाएं हाथ के जेवियर बार्टलेट ने भी इस साल की शुरुआत में वेस्टइंडीज के खिलाफ गेंद से प्रभावित करने के बाद पूर्णकालिक अनुबंध हासिल किया।

शॉर्ट ने पिछले साल दक्षिण अफ्रीका के खिलाफ अपना टी20 डेब्यू किया और 9 टी20 अंतरराष्ट्रीय और चार एकदिवसीय मैच खेले। इसी तरह हार्डी ने छत्रन में उसी खेल में 7 टी20आई और चार एकदिवसीय मैच खेलकर अपना ऑस्ट्रेलियाई पदार्पण किया। बार्टलेट ने बिग बैश लीग और वॉक्सलैंड के लिए प्रभावित किया है और इस साल की शुरुआत में वेस्टइंडीज के साथ खेलने वाली ऑस्ट्रेलियाई

टी20 और एकदिवसीय टीमों में जगह बनाई है। उन्होंने मेलबर्न में पदार्पण पर 4-17 के साथ शानदार प्रदर्शन किया, फिर केनबरा में 4-21 के साथ प्रभावित किया। राष्ट्रीय चयनकर्ताओं के पुरुष अध्यक्ष जॉर्ज बेली ने कहा, 'मैट, आरोन और जेवियर अपने अंतरराष्ट्रीय करियर के शुरुआती दौर में बेहद प्रभावशाली रहे हैं। उनका प्रदर्शन और जिस तरह से उन्होंने अंतरराष्ट्रीय मंच को अपनाया है, वह देखना रोमांचक रहा है। पैनल का मानना ​​​​है कि उनके पास मजबूत भविष्य है और वे अपने अनुबंध के हकदार हैं क्योंकि वे ऑस्ट्रेलियाई सेटअप में नियमित बनने के प्रयास में काम करते हैं।' बेली ने कहा कि स्टोइनिस, एगार और नेप्थर राष्ट्रीय चयन के लिए फ्रेम में बने हुए हैं और अभी भी हैं। अगले साल के लिए अपने राष्ट्रीय अनुबंध खोने के बावजूद जून में ऑस्ट्रेलिया की टी20 विश्व कप में भूमिका निभाने का अनुमान है। बेली ने कहा, 'हम अप्रैल के अंत में एक टीम



तैयार करने के लिए एक साथ आएं और 'स्टोइन' और एश एगार दोनों टीम में मजबूती से शामिल होंगे।' **क्रिकेट ऑस्ट्रेलिया के अनुबंधित पुरुष खिलाड़ी 2024-25**

सीन एबॉट, जेवियर बार्टलेट, स्कॉट

बोलैंड, एलेक्स केरी, पैट कर्मिस, नाथन एलिस, कैमरून ग्रीन, आरोन हार्डी, जोश डेजलवुड, ट्रेविस हेड, जोश इंग्लिस, उस्मान ख्वाजा, मार्नस लाबुशेन, नाथन लियोन, मिशेल मार्श, ग्लेन मैक्सवेल, लॉस मॉरिस, टॉड मर्फी, ड्राय रिचर्डसन, मैट शॉर्ट, स्टीव स्मिथ, मिशेल स्टार्क, एडम जम्पा

श्रीजेश एफआईएच एथलीट समिति के सह अध्यक्ष बने, हॉकी इंडिया ने दी बधाई



नई दिल्ली (एजेंसी)। हॉकी इंडिया के अध्यक्ष दिलीप टिकी ने पी आर श्रीजेश को एफआईएच एथलीट समिति का सह अध्यक्ष बनने पर बधाई देते हुए कहा कि वह साथी खिलाड़ियों की बेहतरी में बड़ी भूमिका निभा सकते हैं। अंतरराष्ट्रीय हॉकी महासंघ ने बुधवार को नई एथलीट समिति का ऐलान किया जिसके अध्यक्ष श्रीजेश और चित्ती महिला हॉकी टीम की डिफेंडर कामिला काराम होंगी। काराम को कार्यकारी बोर्ड में एथलीट समिति का प्रतिनिधि और सह अध्यक्ष बनाया गया है जबकि श्रीजेश सह अध्यक्ष होने के साथ नियोजन और बैकग्राउंड में अगुवाई करेंगे। हॉकी इंडिया के अध्यक्ष

दिलीप टिकी ने एक विज्ञापन में कहा, 'यह देखकर अच्छा लगा कि पी आर श्रीजेश को एफआईएच में ऐसी भूमिका मिली है जो हॉकी खिलाड़ियों के जीवन को सीधे प्रभावित कर सकती है। उनके पास अपार अनुभव है और खिलाड़ियों की बेहतरी के लिए वह बहुत कुछ कर सकते हैं।' एफआईएच एथलीट समिति सलाहकार ईकाई है जो एफआईएच कार्यकारी बोर्ड, समितियों, सलाहकार पैनल और अन्य ईकाइयों को सलाह देती है। उनका काम खिलाड़ियों की ओर से एफआईएच को फीडबैक देने के साथ खिलाड़ियों के लिए संसाधनों और नई पहल का विकास करना है।

मफाका सबसे कम उम्र में आईपीएल खेलने वाले विदेशी खिलाड़ी बने



हैदराबाद। मुम्बई इंडियंस की ओर से खेल रहे दक्षिण अफ्रीका के युवा तेज गेंदबाज केन मफाका सबसे कम उम्र में आईपीएल खेलने वाले विदेशी खिलाड़ी बन गये हैं। मफाका इस मैच में प्रभावित नहीं कर पाये और उनकी गेंदों की जमकर पिटाई हुई। हैदराबाद के सलामी बल्लेबाज ट्रेविस हेड ने मफाका के दूसरे ही ओवर में 22 रन बना दिये। हेड ने इस गेंदबाज के खिलाफ दो छक्के और दो चौके लगाये। मफाका से पहले आईपीएल डेब्यू करने वाले सबसे युवा विदेशी खिलाड़ी बाग़दादेश के मुजीब उर रहमान थे। मुजीब ने 17 वर्ष, 11 दिन की उम्र में पहली बार आईपीएल खेला था। मफाका ने अभी तक कोई अंतरराष्ट्रीय मैच नहीं खेला है पर इस 17 वर्षीय तेज गेंदबाज ने अंडर 19 विश्व कप में 9.71 की औसत से 21 विकेट लिखे थे और उन्हें टूर्नामेंट का सर्वश्रेष्ठ खिलाड़ी चुना गया था। इसके अलावा इस गेंदबाज के नाम अंडर - 19 विश्व कप के एक संस्करण में सबसे अधिक तीन बार 5 विकेट लेने का भी रिकॉर्ड है।

आईपीएल उद्घाटन समारोह को रिकार्ड संख्या में दर्शकों ने देखा

मुंबई। आईपीएल की लोकप्रियता लगातार बढ़ती जा रही है। इसका अंदाजा इसी से लगाया जा सकता है कि 17वें सत्र के पहले दिन उद्घाटन समारोह और मैच को रिकॉर्ड 16 करोड़ 80 लाख लोगों ने देखा। आईपीएल के पहले दिन के खेल का 'वायटाइम (देखने का समय) 1276 करोड़ मिनट रहा जो किसी भी सत्र में पहले दिन का एक रिकॉर्ड है। इससे पहले के सत्रों में कभी भी पहले दिन इतनी बड़ी तादाद में प्रशंसक नहीं थे। इसके साथ ही आईपीएल के 17वें सत्र में पहले दिन डिजनी स्टार नेटवर्क पर छह करोड़ से अधिक लोगों ने मैच देखा। वहीं गत चैम्पियन चेन्नई सुपर किंग्स (सीएसके) ने पहले मैच में रॉयल चैलेंजर्स बेंगलोर (आरसीबी) को छह विकेट से हराया था। प्रसारणकर्ता कंपनी के प्रवक्ता ने कहा, 'यह बड़ी उपलब्धि है जो दर्शकों के इस खेल के प्रति प्यार के कारण ही संभव हो पायी है। हम अपने सभी साझेदारों और बीसीसीआई के साथ ही टूर्नामेंट के प्रायोजक टाटा आईपीएल के प्रति आभार प्रकट करते हैं।



हनुमा की मुश्किलें बढ़ीं, एसीए ने नोटिस दिया

बेंगलुरु । बल्लेबाज हनुमा विहारी की मुश्किलें बढ़ सकती हैं। आंध्र क्रिकेट संघ (एसीए) ने हनुमा के गत माह दिये विवादस्पद बयान के लिए उन्हें नोटिस जारी किया था जिसका उन्होंने अभी तक जवाब नहीं दिया है। हनुमा ने तब एसीए की आलोचना करते हुए कहा था कि उन्हें गलत तरीके से कप्तानी से हटा दिया गया था।



हनुमा ने ये भी कहा था कि अब वह कभी भी आंध्र की ओर से नहीं खेलेंगे। इसके बाद एसीए की शीर्ष परिषद की बैठक में ये मामला उठा था और हनुमा को नोटिस जारी किया गया था जिसका उन्होंने अब तक कोई जवाब नहीं दिया है। एसीए के एक अधिकारी ने बताया, 'हमने कुछ दिन पहले उसे नोटिस जारी किया है और जवाब का इंतजार है। उन्होंने कहा, 'हम केवल यह जानना चाहते हैं कि उन्होंने ऐसी प्रतिक्रिया किस कारण से दी थी। उन्होंने हमसे संपर्क नहीं किया। उनके पास अपनी बात कहना का ये अवसर है। हम प्रदेश क्रिकेट के विकास में उनके योगदान की सराहना करते हैं। वहीं रणजी ट्रॉफी फाइनल में मध्यप्रदेश के खिलाफ आंध्र की हार के बाद इस क्रिकेटर ने सोशल मीडिया पर लिखा था कि बंगाल के खिलाफ पहले मैच के बाद ही उसके कप्तानी से हटा दिया गया था। उस समय उन्होंने हालांकि कहा था कि निजी कारणों से उन्होंने यह फैसला लिया है। वहीं सोशल मीडिया में इस क्रिकेटर ने लिखा था कि एक स्थानीय नेता के बेटे को उन्होंने फटकारा था इसी कारण उन्हें कप्तानी से हटाया गया था।

टेबल टेनिस खिलाड़ी पोयमंती की सहायता करेगा अदाणी समूह

अहमदाबाद। युवा महिला टेबल टेनिस स्टार पोयमंती बैस्वा की सहायता के लिए अदाणी समूह सामने आया है। अडानी समूह ने अपनी गर्व है पहल के तहत पोयमंती को समर्थन देने की घोषणा की है। इस कारोबारी समूह का कहना है कि पोयमंती में शीर्ष स्तर पर पहुंचने की क्षमताएं हैं और उसे इसके लिए सभी प्रकार की सहायता उपलब्ध करायी जाएगी। पश्चिम बंगाल के हुगली की रहने वाली पोयमंती ने अपने अब तक के करियर में शानदार प्रदर्शन कर सभी को प्रभावित किया है। 2019 में वेस्ट जोन राष्ट्रीय रैंकिंग टूर्नामेंट में चैम्पियन रही पोयमंती ने 85वें सीनियर नेशनल में अग्रहिका मुखर्जी को हराकर राष्ट्रीय चैम्पियनशिप जीती थी। इसके अलावा, उन्होंने ओलंपियन सुतीर्था मुखर्जी के साथ महिला युगल में भी जीत दर्ज की थी। इसके अलावा वह मिश्रित युगल स्पर्धा में आकाश पाल के साथ उपविजेता रही थीं।